

Received on : 09-07-2026
 Registered on : 09-07-2026
 Decided on : 18-07-2026
 Duration : Y M D
 - - 09

જૂનાગઢના મે. છટ્ટા એડીશનલ સેશન્સ જજ સાહેબની કોર્ટમાં,
 મુ. જૂનાગઢ.
ફોજદારી પરચુ.અરજી નં. ૫૫૪/૨૦૨૬.

આંક-

અરજદાર.

રાહુલ ગભરુભાઈ વાળા,
 ઉ.વ.૨૩, ઘંઘો-ખેતી,
 રહે. ધારી ગુંદાળી,
 તા. ભેસાણ, જી. જૂનાગઢ.
 હાલ : જીલ્લા જેલ, જૂનાગઢ.

-:: વિરૂધ્ધ ::-

સામાવાળા.

શ્રી સરકાર,
 સમન્સ થુ : સરકારી વકીલશ્રી,
 જૂનાગઢ.

વિષય :- ભારતીય નાગરીક સુરક્ષા સંહિતા-૨૦૨૩ ની કલમ-૪૮૩
 હેઠળ રેગ્યુલર જામીન અરજી.

ગુન્હો :- પ્રોહીબીશન એટકની કલમ- ૬૫(એ)(ઈ), ૮૧, ૯૮(૨)
 મુજબ.

સંદર્ભ :- બીલખા પો. સ્ટે.ગુ.રજી. નં.
 ૧૧૨૦૩૦૦૮૨૬૦૦૭૯/૨૬.

અરજદાર/આરોપી તરફે :વિ.વકીલશ્રી ડી.સી.પાઠક.

સામાવાળા શ્રી સરકાર તરફે :વિ.એડી.પી.પી.શ્રી ડી. સી. ઠાકર.

-: ઠ રા વ :-

(૧) હાલની અરજી અરજદાર/આરોપીએ બીલખા પો. સ્ટે.ગુ.રજી. નં.
 ૧૧૨૦૩૦૦૮૨૬૦૦૭૯/૨૬, પ્રોહીબીશન એટકની કલમ- ૬૫(એ)(ઈ),

૮૧, ૯૮(૨) મુજબના ગુનાના કામે જ્યુડીશ્યલ કસ્ટડીમાં હોય, જામીન ઉપર મુક્ત થવા ભારતીય નાગરીક સુરક્ષા સંહિતા-૨૦૨૩ ની કલમ-૪૮૩ અન્વયે આ રેગ્યુલર જામીન અરજી દાખલ કરેલ છે.

(૨) અરજદાર/આરોપીની અરજી સંબંધે શ્રી સરકારશ્રીને નોટીશ કરતા સરકાર તરફે વિ. મદદનીશ સરકારી વકીલશ્રી ડી. સી. ઠાકરનાઓ હાજર થયેલ છે અને આંક-૭ થી તપાસ કરનાર અધિકારીશ્રી ડી. એલ. લાડવા, પો. હેડ કોન્સ્ટેબલ બીલખા પોલીસ સ્ટેશનનાઓનું સોગંદનામું રજુ રાખેલ છે.

(૩) આ કામે અરજદાર/આરોપી તરફે વિ. વકીલશ્રી ડી. સી. પાઠક નાઓએ જામીન અરજી મુજબની રજુઆત કરી જણાવેલ છે કે, બીલખા પો. સ્ટે.ગુ.રજી. નં. ૧૧૨૦૩૦૦૮૨૬૦૦૭૯/૨૬ થી ગુન્હાની ફરીયાદ આપવામાં આવેલી છે. આ કામેના અરજદાર/આરોપીની તા. ૮-૭-૨૬ ના રોજ અટક કરવામાં આવેલી છે ત્યારબાદથી જ્યુડીશ્યલ કસ્ટડીમાં રહેલ છે. વધુમાં રજુઆત કરેલ છે કે, આ કામેનો હાલનો ગુન્હો ધ્યાને લેતા મેજીસ્ટ્રેટ ટ્રાયલબ ગુન્હો છે. અરજદાર/આરોપી મથાળે જણાવેલ સરનામેના રહેવાસી છે, નાસી-ભાગી જાય તેમ નથી જેથી અરજીની હકીકતો ધ્યાને લઈ અરજદાર/આરોપીની જામીન અરજી મંજૂર કરવા રજુઆત કરેલ છે.

(૪) જ્યારે ફરીયાદપક્ષે વિ. એડી. પી. પી. શ્રી ડી. સી. ઠાકરનાઓએ જામીન અરજી સામે વાંધો હોવાનું જણાવી રજુઆત કરેલ છે કે, હાલના કામેના અરજદાર/આરોપીનું એફ.આઈ.આર.માં પ્રથમથી જ નામ રહેલું છે. વધુમાં ટ્રાયલ કોર્ટ ધ્વારા હાલના કામેના અરજદાર/આરોપીની જામીન અરજી નામંજૂર કરેલી છે તેમાં તેનો રોલ પણ જણાવેલ છે. વધુમાં રજુઆત કરેલ છે કે,

હાલના કામેના અરજદાર/આરોપીને જે જથ્થો આપવાનો હતો તેના માટે હાલના કામેના અરજદારે પ્રોહીબીશનનો જથ્થો મંગાવેલ હતો. હાલના કામેના અરજદાર/આરોપીએ પોતાના સબંધી પાસેથી ક્રેટા ગાડી મેળવી પ્રોહીબીશનનો મુદ્દામાલ લેવા માટે મોકલેલ હતા. વધુમાં રજુઆત કરેલ છે કે, ગુજરાત રાજ્યમાં પ્રોહીબીશન દારૂ પ્રતિબંધીત હોવા છતાં મોટા પ્રમાણમાં લાવવામાં આવેલ અને રેઈડ દરમ્યાન આરોપી પકડાઈ ગયેલ છે. વધુમાં હાલ આ ગુન્હાની તપાસ ચાલુ છે. આમ, હાલના અરજદાર /આરોપીની ગુન્હામાં મહત્વની ભુમિકા રહેલી છે જેથી અરજદાર /આરોપીની જામીન અરજી નામંજૂર કરવા રજુઆત કરેલ છે.

(પ) બંને પક્ષોના વિ.વ.શ્રીની દલીલો, તપાસ કરનાર અધિકારીશ્રી ડી. એલ. લાડવા, પો. હેડ કોન્સ્ટેબલ, બીલખા પોલીસ સ્ટેશનનાઓને આંક-૭ નુ સોગંદનામું ધ્યાને લીધુ તથા રેકર્ડ ધ્યાને લીધુ. આ કામે ફરીયાદપક્ષના કેસની હકીકત જોવામાં આવે તો બનાવ વખતે આરોપી નં.-૪ રાહુલ સન. ઓ. ગભરૂભાઈ મેરામણભાઈ વાળાએ બહારના રાજ્યમાંથી દારૂનો જથ્થો મંગાવી આરોપી નં.- ૧ ભાવેશ સન.ઓ. બાવકુભાઈ હકાભાઈ મકવાણાના મકાનમાં ઉતારતા આરોપી નં.-૩ રમેશ ઉર્ફે પ્રદિપ સન.ઓ. શંકરરામ માનારામ બિશ્નોઈનાએ દારૂનો જથ્થો ક્રેટા ગાડી રજી. નં. જીજે-૧૮-બીએમ. ૯૫૯૨માં હાજર ન મળી આવેલ આરોપી નં.-૫ કૈલાશ ઉર્ફે બડા જાટે ભરાવી આપી તથા આરોપી નં.-૨ સંજય સન.ઓ. ખોડાભાઈ મોહનભાઈ બેલરીયાને ઈંગ્લીશ દારૂની હેરાફેરી/ઉતારવામાં મદદગારી કરી રેઈડ દરમ્યાન ભારતીય બનાવટના વિદેશી દારૂની બોટલ નં. ૨૭૮૨, કિંમતરૂ. ૪,૮૯,૮૦૪/- તથા ફોરવ્હીલ તથા મોબાઈલ સાથે આરોપી નં.-૧ થી ૪ નાઓ પકડાઈ જઈ તથા આરોપી નં.-૫ હાજર ન મળી આગી ગુન્હામાં એકબીજાની મદદગારી કરેલ છે.

આમ, હાલના કામેના અરજદાર/આરોપી રેઈડ દરમ્યાન સ્થળ ઉપરથી

મળી આવેલ છે તેમજ હાલના કામેના અરજદાર/આરોપીનું પ્રથમથી જ એફ.આઈ.આર.માં નામ રહેલ છે. વધુમાં ગુજરાત રાજ્યમાં દારૂ પ્રતિબંધીત હોવા છતાં મોટા પ્રમાણમાં પ્રતિબંધીત દારૂનો જથ્થો ઘુસાડવામાં આવેલ છે અને રેઈડ દરમ્યાન પકડાઈ ગયેલ છે. આમ, હાલના આરોપીને ગુનામા મહત્વની ભુમિકા રહેલ છે. વધુમાં ગુજરાતમાં દારૂબંધી હોવા છતાં મોટા પ્રમાણમાં દારૂ ઘુસાડવાનું ષડયંત્રના ભાગરૂપે આવા પ્રકારનું કૃત્ય કરવામાં આવેલ છે. વધુમાં અરજદાર/આરોપી આટલા મોટો પ્રમાણમાં દારૂનો જથ્થો ગેરકાયદેસર રીતે ઘુસાડવામાં સફળ થાય તો આવા ગેરકાયદેસર દારૂના સેવાનના કારણે ઘણાં બધા લોકોના જીવન ઉપર, કુટુંબ ઉપર વિપરીત અસર થાય. વધુમાં હાલના કામેના ગુન્હાની તપાસ ચાલુ છે, હાલના કામેના અરજદાર/આરોપીની ગુન્હામાં મુખ્ય ભુમિકા રહેલી છે, વધુમાં આ કામેના અરજદાર/આરોપીને જામીન ઉપર મુક્ત કરવામાં આવશેતો આવા પ્રકારની મનોવૃત્તિ ધરાવતા વ્યક્તિઓને પ્રોત્સાહન મળી શકે તેમ છે. વધુમાં પ્રોહીબીશન દારૂના સેવનથી સામાન્ય માણસ પોતાની કમાણીનો મોટોભાગ આવા વ્યસનમાં વાપરી નાખે છે અને તે કારણસર તેના કુટુંબમાં જરૂરી વસ્તુ માટે સંઘર્ષ કરવો પડતો હોય છે અને તે કારણસર તે વ્યક્તિના કુટુંબના સભ્યો કે બાળકોનું જીવનઘોરણને પણ ખુબ મોટી અસર કરે છે. ઘણા કિસ્સામાં આવી કુટેવથી પીડાતી વ્યક્તિના બાળકો ભોજન પણ મેળવી શકતા નથી કે શાળામાં અભ્યાસ કરવાથી વંચિત રહી જાય છે. તેમજ ઘણા કિસ્સાઓમાં આવા દારૂનું સેવન કર્યા બાદ વ્યક્તિ પોતાની પત્ની કે ઘરના બાળકોને મારઝુડ કરી તકરાર કરતા હોય છે અને તે કારણસર ગુનાનું ખુબ મોટું સ્વરૂપ ઉદભવવવા પામે છે. વધુમાં દારૂના સેવનથી વ્યક્તિ પોતે તો બરબાદ થાય જ છે પણ સાથેસાથે તેનું આખું કુટુંબ પણ બરબાદ થઈ જાય છે. આમ, હાલના કામનો ગુનો ધ્યાને લેતા સમાજ વિરોધી તો રહેલ છે. તેમજ સાથેસાથે દેશમાં રહેલ નાગરીકોના સ્વાસ્થ્ય સાથે છેડા થાય છે. જેથી આવી પ્રવૃત્તિ દેશ વિરોધી પ્રવૃત્તિ ગણાય. આમ, હાલના કામના અરજદાર/આરોપી સામેનો ગુનો તે રીતે અતિ ગંભીર પ્રકારનો બની રહે છે. આમ, તમામ હકીકત ધ્યાને લેતા ઉપરોક્ત ચર્ચાના અંતે અરજદાર /આરોપીની

જામીન અરજી નામંજૂર કરવાના નિર્ણય ઉપર આવી નીચે મુજબનો હુકમ કરવામાં આવે છે.

-:: હુકમ ::-

હાલના અરજદાર/આરોપી રાહુલ ગભરુભાઈ વાળા, રહે. ઘારી ગુંદાળી, તા. ભેસાણ, જી. જૂનાગઢવાળાની બીલખા પો. સ્ટે.ગુ.રજી. નં.૧૧૨૦૩૦૦૮૨૬૦૦૭૯ /૨૬, પ્રોહીબીશન એટકની કલમ- ૬૫(એ)(ઈ), ૮૧, ૯૮(૨) મુજબના ગુન્હાના કામેની હાલની રેગ્યુલર જામીન અરજી આથી નામંજૂર કરવામાં આવે છે.

હુકમ આજ રોજ ખુલ્લી અદાલતમાં વાંચી સંભળાવી, મારી સહી કરી, જાહેર કર્યો.

જૂનાગઢ.

તા.૧૮-૦૭-૨૦૨૬

(અમિત રમેશભાઈરાણા)

છટ્ટા એડીશનલ સેશન્સ જજ,

જૂનાગઢ

(કોડ નં.જીજે.૦૦૯૬૫)